

ဒုက္ခသည်အသိအမှတ်ပြုရေးဆိုင်ရာ
လုပ်ထုံးလုပ်နည်းလမ်းညွှန်

လူဝင်မှုကြီးကြပ်ရေးဦးစီးဌာန
တရားရေးဝန်ကြီးဌာန

နိဒါန်း

ကျွန်ုပ်တို့နိုင်ငံတော် ဒုက္ခသည်အနေအထားအဆင့်အတန်းဆိုင်ရာ စာချုပ်စာတမ်းတွင် သဘောတူပါဝင်မှုအရ ဒုက္ခသည်အသိအမှတ်ပြုရေးဆိုင်ရာ လုပ်ထုံးလုပ်နည်းအား ပြင်ဆင်ပြုလုပ်ရန်အတွက်၊ ၁၉၈၁ခုနှစ်တွင် လူဝင်မှုကြီးကြပ်ရေးနှင့်ဒုက္ခသည်အသိအမှတ်ပြုရေးဆိုင်ရာဥပဒေ၏ တစ်စိတ်တစ်ပိုင်းအား ပြုပြင်ပြောင်းလဲခဲ့ပါသည်။ ထိုပြုပြင်ပြောင်းလဲခဲ့သော ဥပဒေအပေါ် အခြေခံ၍ ဒုက္ခသည်အသိအမှတ်ပြုရေးဆိုင်ရာ လုပ်ထုံးလုပ်နည်းလမ်းညွှန်(ပထမအကြိမ်)အား တည်းဖြတ်ထုတ်ဝေခဲ့ပါသည်။ ယခုအခါတွင်၊ ယာယီနေထိုင်ခွင့်စနစ်နှင့်ဒုက္ခသည်စစ်ဆေးဆုံးဖြတ်ရေး အကြံပေးအရာရှိထားရှိရေးစနစ်အား ထပ်မံဖြည့်စွက်ရန်အတွက် လူဝင်မှုကြီးကြပ်ရေးနှင့်ဒုက္ခသည်အသိအမှတ်ပြုရေးဆိုင်ရာဥပဒေ၏ တစ်စိတ်တစ်ပိုင်းအား ပြုပြင်ပြောင်းလဲရမည်ဟုဆိုသော တရားဥပဒေအား ၂၀၀၄ခုနှစ်မေလ၂၇ရက်နေ့တွင်ကျင်းပခဲ့သော ၁၅၉ကြိမ်မြောက်သာမန်ပြည်သူ့လွှတ်တော်၌ဆုံးဖြတ်အတည်ပြုပြဋ္ဌာန်းခဲ့ပြီး၊ ထိုနှစ်ဇွန်လ၂ရက်နေ့တွင် တရားဝင်ထုတ်ပြန်ကြေညာခဲ့ပါသဖြင့်၊ ယခင်ထုတ်ဝေခဲ့သော လုပ်ထုံးလုပ်နည်းလမ်းညွှန်အား ပြင်ဆင်ဖြည့်စွက်ရေးသားခါ၊ ဒုတိယအကြိမ်မြောက်ထုတ်ဝေခဲ့ပြီး၊ ယခုအခါတွင် ခေတ္တကာကွယ်စောင့်ရှောက်ရေးဆိုင်ရာလုပ်ထုံးလုပ်နည်းအား ဖြည့်စွက်ရေးသားဖော်ပြထားသော တတိယအကြိမ်မြောက်လမ်းညွှန်အားထပ်မံထုတ်ဝေခြင်းဖြစ်ပါသည်။

၂၀၀၆ခုနှစ် မတ်လ
လူဝင်မှုကြီးကြပ်ရေးဦးစီးဌာန ၊ တရားရေးဝန်ကြီးဌာန

မာတိကာ

အခန်း ၁	။ ဂျပန်နိုင်ငံ၏ ဒုက္ခသည်အသိအမှတ်ပြုရေးစနစ်အကျဉ်းချုပ်	၁
အခန်း ၂	။ ဒုက္ခသည်အဖြစ်အသိအမှတ်ပြုခြင်းခံရသောနိုင်ငံခြားသား၏ ခံစားပိုင်ခွင့်ရှိသောအခွင့်အရေး(သို့)အကျိုးအမြတ်များ	၂
	၁။ အမြဲတမ်းအတည်တကျနေထိုင်ခွင့်ရရှိရန်အတွက်လိုအပ်သောအချက်အလက်အချို့လျှော့ပေါ့ခြင်း ...	၂
	၂။ ဒုက္ခသည်ခရီးသွားလက်မှတ်ထုတ်ပေးခြင်း	၂
	၃။ ဒုက္ခသည်ဆိုင်ရာစာချုပ်၌ပြဋ္ဌာန်းထားသောအခွင့်အရေးအမျိုးအစားများ	၂
အခန်း ၃	။ ဒုက္ခသည်အသိအမှတ်ပြုရေးဆိုင်ရာလုပ်ထုံးလုပ်နည်း	၃
	၁။ လျှောက်ထားပုံလျှောက်ထားနည်း	၃
	(၁) လျှောက်ထားတင်သွင်းသက်တမ်းကာလ	၃
	(၂) လျှောက်ထားတင်သွင်းဌာနကောင်တာ	၃
	(၃) လျှောက်ထားတင်သွင်းရာတွင်လိုအပ်သောစာရွက်စာတမ်းများ	၃
	(၄) ဒုက္ခသည်ဖြစ်ကြောင်းသက်သေအထောက်အထားပြခြင်း	၄
	၂။ ယာယီနေထိုင်မှုခွင့်ပြုခြင်း	၅
	(၁) ယာယီနေထိုင်ခွင့်ဖြင့်နေထိုင်ခြင်း	၅
	(၂) ယာယီနေထိုင်ခွင့်ပြုလက်မှတ်	၅
	(၃) ယာယီနေထိုင်ခွင့်သက်တမ်းနှင့်ထိုသက်တမ်းထပ်တိုးပေးခြင်း	၅
	(၄) ယာယီနေထိုင်ခွင့်ဆိုင်ရာစည်းကမ်းချက်များ	၆
	(၅) ယာယီနေထိုင်မှုခွင့်ပြုခြင်းအားရုပ်သိမ်းခြင်း	၆
	၃။ ဒုက္ခသည်အသိအမှတ်ပြုလက်မှတ်ထုတ်ပေးခြင်း	၆
	၄။ နေထိုင်ခွင့်ဆိုင်ရာခွင့်ပြုချက်များ	၆
အခန်း ၄	။ ကန့်ကွက်ကြောင်းတင်ပြလျှောက်ထားခြင်း	၇
	၁။ ကန့်ကွက်တင်ပြလျှောက်ထားပုံလျှောက်ထားနည်း	၇
	(၁) ကန့်ကွက်တင်ပြလျှောက်ထားသူ	၇
	(၂) ကန့်ကွက်ကြောင်းတင်ပြလျှောက်ထားနိုင်သောသက်တမ်းကာလ	၇
	(၃) ကန့်ကွက်ကြောင်းတင်ပြလျှောက်ထားဌာနကောင်တာ	၇
	(၄) ကန့်ကွက်တင်ပြလျှောက်ထားရာတွင်လိုအပ်သောစာရွက်စာတမ်းများ	၈
	၂။ ဒုက္ခသည်စစ်ဆေးဆုံးဖြတ်ရေးအကြံပေးအရာရှိများ	၈
	၃။ တရားရေးဝန်ကြီး၏စီရင်မှု	၈
အခန်း ၅	။ ဒုက္ခသည်ခရီးသွားလက်မှတ်	၉
	၁။ လျှောက်ထားတင်သွင်းဌာနကောင်တာ	၉
	၂။ လျှောက်ထားတင်သွင်းရာတွင်လိုအပ်သောစာရွက်စာတမ်းများ	၉
	(၁) တင်သွင်းရန်စာရွက်စာတမ်းများ	၉
	(၂) တင်ပြရန်စာရွက်စာတမ်းများ	၉
	၃။ ဒုက္ခသည်ခရီးသွားလက်မှတ်၏ အကျိုးဝင်သက်တမ်းကာလ	၉
	၄။ ကျသင့်ငွေ	၁၀

အခန်း ၆ ။ ခေတ္တကာကွယ်စောင့်ရှောက်ရန်အတွက်ပေးသောဝင်ရောက်ခွင့် ၁၁

၁။လျှောက်ထားခြင်း ၁၁

 (၁) အကျုံးဝင်သူ ၁၁

 (၂) လျှောက်ထားနည်းလမ်း ၁၁

၂။လျှောက်ထားတင်သွင်းရာတွင်လိုအပ်သောစာရွက်စာတမ်းများ ၁၁

 (၁) တင်သွင်းရန်စာရွက်စာတမ်းများ ၁၁

 (၂) တင်ပြရန်စာရွက်စာတမ်းများ ၁၁

၃။ခေတ္တကာကွယ်စောင့်ရှောက်ခွင့်ပြုလက်မှတ်ထုတ်ပေးခြင်း ၁၂

နောက်ဆက်တွဲ

 လူဝင်မှုကြီးကြပ်ရေးနှင့်ဒုက္ခသည်အသိအမှတ်ပြုရေးဆိုင်ရာဥပဒေ၏ တွဲဖက်စာရင်းဇယား

 (၁)နှင့်(၂) ၁၃

 သက်ဆိုင်ရာအဖွဲ့အစည်းများစာရင်း ၁၈

 ဒုက္ခသည်အသိအမှတ်ပြုရေးဆိုင်ရာလုပ်ငန်းရှင်းလင်းဇယား ၁၉

အခန်း ၁ ။ ဂျပန်နိုင်ငံ၏ဒုက္ခသည်အသိအမှတ်ပြုရေးစနစ်အကျဉ်းချုပ်

ဒုက္ခသည်အနေအထားအဆင့်အတန်းဆိုင်ရာ စာချုပ်(အောက်တွင် ဒုက္ခသည်ဆိုင်ရာစာချုပ် ဟု ခေါ်မည်။)နှင့်ဒုက္ခသည်အနေအထားအဆင့်အတန်းဆိုင်ရာ ညီလာခံမှတ်တမ်း(အောက်တွင် ညီလာ ခံမှတ်တမ်း ဟုခေါ်မည်။)သည် ကျွန်ုပ်တို့နိုင်ငံတော်တွင်းတွင် ၁၉၈၂ခုနှစ်မှစ၍အကျိုးသက်ရောက် မှုရှိလာပါသဖြင့်၊ ဒုက္ခသည်ဆိုင်ရာစာချုပ်နှင့်ညီလာခံမှတ်တမ်းပါ ပြဋ္ဌာန်းချက်များအား ဂျပန်နိုင်ငံ တွင် အကောင်အထည်ဖော်ဆောင်ရွက်ရန်အတွက်၊ ဒုက္ခသည်အသိအမှတ်ပြုရေးစနစ်အား ပြင်ဆင် ပြုလုပ်ခဲ့ပါသည်။ ဤစနစ်အရ ဒုက္ခသည်ဖြစ်သော နိုင်ငံခြားသားသည် ဒုက္ခသည်အသိအမှတ် ပြုရေးလျှောက်ထားခြင်းအားပြုလုပ်ခါ၊ တရားရေးဝန်ကြီးထံမှ ဒုက္ခသည်အဖြစ်အသိအမှတ်ပြုခြင်း အားခံယူနိုင်ပြီး၊ ဒုက္ခသည်ဆိုင်ရာစာချုပ်၌ ပြဋ္ဌာန်းထားသော ဒုက္ခသည်အဖြစ် ထိန်းသိမ်းစောင့် ရှောက်ခြင်းအားခံယူရရှိနိုင်မည်ဖြစ်သည်။

ဤလမ်းညွှန်တွင်ဖော်ပြထားသော ဒုက္ခသည် ဆိုသည်မှာ၊ ဒုက္ခသည်ဆိုင်ရာစာချုပ်ပြဋ္ဌာန်းချက်၁ (သို့)ညီလာခံမှတ်တမ်း ပြဋ္ဌာန်းချက်၁တို့တွင်ဖော်ပြပါရှိသော ဒုက္ခသည်ကို ဆိုလိုခြင်းဖြစ်သည်။ ၎င်းတို့သည်၊ လူမျိုး၊ဘာသာ၊နိုင်ငံသား၊သီးခြားလူမှုရေးဆိုင်ရာအဖွဲ့အစည်း၏ အဖွဲ့ဝင်ဖြစ်ခြင်း(သို့) နိုင်ငံရေးဆိုင်ရာအထင်အမြင်အယူအဆများကြောင့်ညှဉ်းပန်းနှိပ်စက်ခြင်းခံရမည့်အခြေအနေရှိသည် ဟုဆိုသော ခိုင်လုံသောအကြောင်းရင်းများကြောင့် ကြောက်ရွံ့၍ မိမိနိုင်ငံ၏ပြည်ပ၌ ရောက်ရှိနေ သူဖြစ်ပြီး၊ မိမိနိုင်ငံ၏ ထိန်းသိမ်းစောင့်ရှောက်မှုအား ရယူမခံစားနိုင်သော အခြေအနေတွင်ရှိသူ (သို့) မခံစားချင်သောသူကို ဆိုလိုပါသည်။

ဒုက္ခသည်အသိအမှတ်ပြုလုပ်ထုံးလုပ်နည်းဆိုသည်မှာ၊ နိုင်ငံခြားသားအနေဖြင့် အထက်ပါဖော်ပြ ထားသောအနေအထားအဆင့်အတန်းများနှင့် အကျုံးဝင်၏မဝင်၏ စုံစမ်းစစ်ဆေးပြီး၊ ဆုံးဖြတ် ချက်ချသောလုပ်ငန်းဆောင်ရွက်မှုကို ဆိုလိုပါသည်။

**အခန်း ၂ ။ ဒုက္ခသည်အဖြစ်အသိအမှတ်ပြုခြင်းခံရသောနိုင်ငံခြားသား၏
ခံစားပိုင်ခွင့်ရှိသောအခွင့်အရေး(သို့)အကျိုးအမြတ်များ**

ဒုက္ခသည်အဖြစ် အသိအမှတ်ပြုခြင်းခံရသော နိုင်ငံခြားသားသည် အောက်ဖော်ပြပါ အခွင့်အရေး (သို့)အကျိုးအမြတ်များအား ရယူခံစားပိုင်ခွင့်ရှိသည်။

၁။အမြဲတမ်းအတည်တကျနေထိုင်ခွင့်ရရှိရန်အတွက်လိုအပ်သောအချက်အလက်အချို့လျှော့ပေါ့ခြင်း

ဂျပန်နိုင်ငံတွင်နေထိုင်သောနိုင်ငံခြားသားသည်၊ အမြဲတမ်းအတည်တကျနေထိုင်ခွင့်ရရှိရန်အတွက်

(၁) အကျင့်စာရိတ္တကောင်းမွန်ရမည်

(၂) မိမိကိုယ်တိုင်ကိုယ်ကျအသက်မွေးဝမ်းကျောင်းပြုလုပ်နိုင်ရန် လုံလောက်သောပိုင်ဆိုင်မှု(သို့)

အတတ်ပညာအရည်အချင်း ရှိရမည်

ဆိုသောလိုအပ်ချက်၂ချက်နှင့်ပြည့်စုံရမည်ဟု ပြဋ္ဌာန်းထားသည်။

သို့ရာတွင်၊ ဒုက္ခသည်အဖြစ်အသိအမှတ်ပြုခြင်းခံရ၍နေထိုင်နေသော နိုင်ငံခြားသားသည်အထက် ပါဒုတိယသတ်မှတ်ချက် မပြည့်စုံခဲ့သည်ရှိသော်လည်း တရားရေးဝန်ကြီး၏စီရင်ဆုံးဖြတ်ချက်အရ အမြဲတမ်းအတည်တကျနေထိုင်ခွင့် ရရှိနိုင်ပါသည်။

၂။ဒုက္ခသည်ခရီးသွားလက်မှတ်ထုတ်ပေးခြင်း

ဒုက္ခသည်အဖြစ် အသိအမှတ်ပြုခြင်းခံရသော နိုင်ငံခြားသားအနေဖြင့် ပြည်ပသို့ခရီးသွားမည်ဆို ပါက၊ ဒုက္ခသည်ခရီးသွားလက်မှတ်အား လျှောက်ထားရရှိနိုင်ပါသည်။ဒုက္ခသည်ခရီးသွားလက်မှတ် ကိုင်ဆောင်ထားသော နိုင်ငံခြားသားသည်၊ ထိုလက်မှတ်တွင်ရေးသားဖော်ပြထားသော အကျိုးဝင် သက်တမ်းကာလအတွင်းဖြစ်ပါကအကြိမ်ပေါင်းမည်မျှပင်ဖြစ်စေ ဂျပန်နိုင်ငံမှထွက်ခွာပြီး၊ ဂျပန်နိုင် ငံသို့ ပြန်လည်ဝင်ရောက်နိုင်ပါသည်။

၃။ဒုက္ခသည်ဆိုင်ရာစာချုပ်၌ပြဋ္ဌာန်းထားသောအခွင့်အရေးအမျိုးအစားများ

ဒုက္ခသည်အဖြစ်အသိအမှတ်ပြုခြင်းခံရသော နိုင်ငံခြားသားသည်၊ မူအားဖြင့် စာချုပ်အရ လက်ခံ ထားသော နိုင်ငံ၏နိုင်ငံသား(သို့)သာမန်နိုင်ငံခြားသားနှင့်တူညီသော အခွင့်အရေးများခံစားရရှိ နိုင်ပါသည်။ကျွန်ုပ်တို့နိုင်ငံမှာကတော့ အမျိုးသားအငြိမ်းစားလစာ၊ ကလေးသူငယ်စရိတ်ထောက်ပံ့ ကြေး၊ လူမှုဖူလုံရေးထောက်ပံ့ကြေး စသည်တို့ကို လက်ခံရရှိနိုင်သည့်အခွင့်အရေးရမည် ဖြစ်ပါသ ဖြင့် ဂျပန်ပြည်သူပြည်သားများနှင့်တူညီသော အခွင့်အရေးများရယူခံစားနိုင်မည်ဖြစ်သည်။

အခန်း ၃ ။ ဒုက္ခသည်အသိအမှတ်ပြုရေးဆိုင်ရာလုပ်ထုံးလုပ်နည်း

၁။ လျှောက်ထားပုံလျှောက်ထားနည်း

(၁) လျှောက်ထားတင်သွင်းသက်တန်းကာလ

ဒုက္ခသည်အသိအမှတ်ပြုရေးအတွက် လျှောက်ထားရန် သက်တန်းကာလအား ကန့်သတ်မထားပါ။

(၂) လျှောက်ထားတင်သွင်းဌာနကောင်တာ

ဒုက္ခသည်အသိအမှတ်ပြုရေးလျှောက်ထားခြင်းအား၊ လျှောက်ထားသူ၏ နေရပ်နေရာ(သို့)ယခုရောက်ရှိနေသောနေရာကို တရားစီရင်အုပ်ချုပ်သော ဒေသဆိုင်ရာလူဝင်မှုကြီးကြပ်ရေးဦးစီးဌာန၊ ဌာနခွဲ(သို့)ဌာနစိတ်တို့၌ ပြုလုပ်နိုင်ပါသည်။ လျှောက်ထားတင်သွင်းခြင်းအား၊ လျှောက်ထားသူ ကိုယ်တိုင်ကိုယ်ကျလာရောက်ပြုလုပ်ရမည်ဖြစ်သည်။ သို့သော်၊ လျှောက်ထားသူ အသက်၁၆နှစ်မပြည့်သေးသောအခါ(သို့)ရောဂါဒဏ်ရာအစရှိသော အကြောင်းရင်းများကြောင့် ကိုယ်တိုင် မလာရောက်နိုင်ပါက မိဖ၊အိမ်ထောင်ဖက်၊သားသမီး(သို့)ဆွေမျိုးသားချင်းက လျှောက်ထားသူကိုယ်စား လျှောက်ထားတင်သွင်းခြင်းအား ပြုလုပ်နိုင်ပါသည်။

ဒေသဆိုင်ရာလူဝင်မှုကြီးကြပ်ရေးဦးစီးဌာန၊ ဌာနခွဲများရှိ လျှောက်ထားတင်သွင်းဌာနကောင်တာများ အောက်ပါရေးသားဖော်ပြထားသည့်အတိုင်းဖြစ်သည်။

တိုကျိုလူဝင်မှုကြီးကြပ်ရေးဦးစီးဌာန	ဒုက္ခသည်စုံစမ်းစစ်ဆေးရေးဌာန
နာရီတာလေဆိပ်ဌာနခွဲ	စစ်ဆေးဆုံးဖြတ်ကွပ်ကဲရေးဌာန
ယိုကိုဟားမားဌာနခွဲ	အလုပ်အကိုင်နှင့်အမြဲတမ်းအတည်တကျနေထိုင်မှုစစ်ဆေးဆုံးဖြတ်ရေးဌာန
အိုစကာလူဝင်မှုကြီးကြပ်ရေးဦးစီးဌာန	အလုပ်အကိုင်နှင့်အမြဲတမ်းအတည်တကျနေထိုင်မှုစစ်ဆေးဆုံးဖြတ်ရေးဌာန
ခန်းစိုင်းလေဆိပ်ဌာနခွဲ	စစ်ဆေးဆုံးဖြတ်ကွပ်ကဲရေးဌာန
ကိုဘေးဌာနခွဲ	စစ်ဆေးဆုံးဖြတ်ရေးဌာန
နာဂိုရာလူဝင်မှုကြီးကြပ်ရေးဦးစီးဌာန	အမြဲတမ်းအတည်တကျနေထိုင်မှုစစ်ဆေးဆုံးဖြတ်ရေးဌာန
ချူးဘုလေဆိပ်ဌာနခွဲ	စစ်ဆေးဆုံးဖြတ်ကွပ်ကဲရေးဌာန
ဟီရိုရှီးမားလူဝင်မှုကြီးကြပ်ရေးဦးစီးဌာန	နိုင်ငံဝင်ရောက်မှုနှင့်နေထိုင်မှုစစ်ဆေးဆုံးဖြတ်ရေးဌာန
ဖုခုအိုကာလူဝင်မှုကြီးကြပ်ရေးဦးစီးဌာန	နိုင်ငံဝင်ရောက်မှုနှင့်နေထိုင်မှုစစ်ဆေးဆုံးဖြတ်ရေးဌာန
နာဟာဌာနခွဲ	စစ်ဆေးဆုံးဖြတ်ရေးဌာန
ဆင်းဒိုင်လူဝင်မှုကြီးကြပ်ရေးဦးစီးဌာန	စစ်ဆေးဆုံးဖြတ်ရေးဌာန
စပ်ပိုလိုလူဝင်မှုကြီးကြပ်ရေးဦးစီးဌာန	စစ်ဆေးဆုံးဖြတ်ရေးဌာန
တာကမစုလူဝင်မှုကြီးကြပ်ရေးဦးစီးဌာန	စစ်ဆေးဆုံးဖြတ်ရေးဌာန

(၃) လျှောက်ထားတင်သွင်းရာတွင်လိုအပ်သောစာရွက်စာတမ်းများ

လျှောက်ထားတင်သွင်းရာတွင်၊ အောက်ဖော်ပြပါ စာရွက်စာတမ်းများလိုအပ်ပါသည်။ သို့သော်၊ ထိခိုက်ဒဏ်ရာအစရှိသောကိုယ်လက်အင်္ဂါချို့ယွင်းမှုများကြောင့် ဒုက္ခသည်အသိအမှတ်ပြုရေးလျှောက်လွှာပုံစံ ရေးသားဖြည့်သွင်းမှုမပြုလုပ်နိုင်သော နိုင်ငံခြားသားကတော့၊ လျှောက်လွှာပုံစံအစား လျှောက်လွှာပုံစံတွင် ရေးသားဖြည့်သွင်းရမည့် အချက်အလက်များကို နိုင်ငံဝင်

ရောက်မှုစစ်ဆေးဆုံးဖြတ်ရေးအရာရှိ(သို့)ဒုက္ခသည်စုံစမ်းစစ်ဆေးရေးအရာရှိအား နှုတ်ဖြင့်ထုတ်ဖော် လျှောက်ထားနိုင်ပါသည်။

၁။ တင်သွင်းရန်စာရွက်စာတမ်းများ

က။ ဒုက္ခသည်အသိအမှတ်ပြုရေးလျှောက်လွှာပုံစံ(လျှောက်လွှာတင်သွင်းကောင်တာများတွင် တပ်ဆင်ထားပါသည်။) ၁စောင်

ခ။ လျှောက်ထားသူ ဒုက္ခသည်ဖြစ်ကြောင်း သက်သေပြနိုင်သော အထောက်အထားအချက်အလက်များ(ဒုက္ခသည်ဖြစ်ကြောင်း အခိုင်အမာရေးသားထားသောစာရွက်စာတမ်းဆိုလည်း ရပါသည်။) ၂စောင်

ဂ။ ဓါတ်ပုံ (တင်သွင်းမည့်နေ့မတိုင်မီ၂လအတွင်း၌ရိုက်ထားသော ၅cm x ၅cm ဦးထုပ်မဆောင်း၊ ရှေ့တည့်တည့် ကိုယ်အပေါ်တပိုင်းပုံဖြစ်ပြီး၊ နောက်ကျောဘက်တွင် အမည်နှင့် မွေးနေ့သက္ကရာဇ် ရေးသားထားသောပုံ) ၂ပုံ
သို့ရာတွင်၊ တရားမဝင်နေထိုင်သူအစရှိသောနေထိုင်ခွင့်မရရှိသေးသော နိုင်ငံခြားသား(မှတ်ချက်) ဖြစ်ပါက၊ ဓါတ်ပုံအား ၃ပုံ တင်သွင်းရမည်ဖြစ်သည်။

(မှတ်ချက်) နေထိုင်ခွင့်မရရှိသေးသော နိုင်ငံခြားသားဆိုသည်မှာ၊ လူဝင်မှုကြီးကြပ်ရေးနှင့်ဒုက္ခသည်အသိအမှတ်ပြုရေးဆိုင်ရာဥပဒေ၏တွဲဖက်စာရင်းဇယား(၁)နှင့်(၂)တွင် ဖော်ပြပါရှိသောနေထိုင်ခွင့်ဖြင့် ဂျပန်နိုင်ငံတွင်းတွင်နေထိုင်နေသူ၊ ခေတ္တကွယ်စောင့်ရှောက်သောအနေဖြင့် ဝင်ရောက်ခွင့်ပေးထားသူဖြစ်ပြီး၊ ရရှိထားသော ခွင့်ပြုလက်မှတ်တွင် ရေးသားဖော်ပြထားသော သက်တမ်းကာလမကျော်သေးသောသူ နှင့် အထူးအမြဲတမ်းအတည်တကျနေထိုင်နေသူ မဟုတ်သောသူများကို ဆိုလိုပါသည်။
(စာမျက်နှာ၃နောက်ပိုင်းအား ကြည့်ရှုပါရန်)

၂။ တင်ပြရန်စာရွက်စာတမ်းများ

က။ နိုင်ငံကူးလက်မှတ်(သို့)နေထိုင်ခွင့်လက်မှတ် (နိုင်ငံကူးလက်မှတ်(သို့)နေထိုင်ခွင့်လက်မှတ်မတင်ပြနိုင်သောနိုင်ငံခြားသားသည်၊ မတင်ပြနိုင်သောအကြောင်းရင်းအား ရေးသားဖော်ပြထားသော စာစောင်တင်သွင်းပါ။)

ခ။ နိုင်ငံခြားသားမှတ်ပုံတင်လက်မှတ်(နိုင်ငံခြားသားမှတ်ပုံတင်လက်မှတ် ကိုင်ဆောင်ထားပါက)

ဂ။ ယာယီဝင်ရောက်ပိုင်ခွင့်၊သင်္ဘောသားကမ်းတက်ပိုင်ခွင့်၊အရေးပေါ်ဝင်ရောက်ပိုင်ခွင့်၊ ဘေးဒုက္ခကျရောက်မှုကြောင့် ဝင်ရောက်ခြင်းအား ခွင့်ပြု(သို့)ခေတ္တကာကွယ်စောင့်ရှောက်သောအနေဖြင့် ဝင်ရောက်ခွင့်ပေးထားသော နိုင်ငံခြားသားသည်၊ ထိုခွင့်ပြုလက်မှတ်

ဃ။ ခံဝန်ချက်ဖြင့်ယာယီလွတ်ပေးထားသော နိုင်ငံခြားသားသည်၊ ထိုခွင့်ပြုလက်မှတ်

(၄) ဒုက္ခသည်ဖြစ်ကြောင်းသက်သေအထောက်အထားပြခြင်း

ဒုက္ခသည်အဖြစ် အသိအမှတ်ပြုခြင်းအား၊ လျှောက်ထားသူထံမှ တင်သွင်းပြသသော အထောက်အထားအချက်အလက်များပေါ်မူတည်ပြီး ပြုလုပ်ဆောင်ရွက်ပါသည်။ ထို့ကြောင့်၊

လျှောက်ထားသူသည် ဒုက္ခသည်ဖြစ်ကြောင်း သက်သေခံအထောက်အထား(သို့)သက်ဆိုင်ရာပုဂ္ဂိုလ်များ၏ သက်သေထွက်ဆိုချက်များဖြင့် မိမိကိုယ်တိုင် သက်သေအထောက်အထားပြရန် လိုအပ်ပါသည်။

သည့်ပြင်၊ လျှောက်ထားတင်သွင်းသော အထောက်အထားအချက်အလက်များ သက်သေပြရန် ပြည့်စုံခိုင်လုံမှုမရှိပါက၊ ဒုက္ခသည်စုံစမ်းစစ်ဆေးရေးအရာရှိက အစိုးရရုံး အစရှိသော သက်ဆိုင်ရာအား မေးမြန်းစုံစမ်းပြီး၊ လျှောက်ထားသူ လျှောက်ထားတင်ပြသော အဖြစ်အပျက် အချက်အလက် ဟုတ်မဟုတ်နှင့်ပတ်သက်၍ စုံစမ်းစစ်ဆေးပြီး၊ ဒုက္ခသည်အဖြစ် အသိအမှတ်ပြုခြင်းအား တရားမျှတစွာ ဆောင်ရွက်နိုင်ရန် ကြိုးစားအားထုတ်ရမည် ဖြစ်သည်။

၂။ ယာယီနေထိုင်မှုခွင့်ပြုခြင်း

တရားမဝင်နေထိုင်သူအစရှိသောနေထိုင်ခွင့်မရရှိသေးသော နိုင်ငံခြားသားထံမှ ဒုက္ခသည် အသိအမှတ်ပြုရန် လျှောက်ထားခြင်းအား လက်ခံရရှိပါက၊ ထိုသူ၏အနေအထားအဆင့်အတန်းအား တရားဥပဒေနှင့်အညီ တည်ငြိမ်မှုရှိစေရန်၊ ဤနိုင်ငံခြားသား ဂျပန်နိုင်ငံသို့ ဝင်ရောက်သောနေ့(ဂျပန်နိုင်ငံတွင်းတွင်ရှိနေစဉ်၊ ဒုက္ခသည်ဖြစ်ရမည့်အကြောင်းရင်း ပေါ်ပေါက်ခဲ့ပါက ထိုအကြောင်းရင်းအား သိရှိရသောနေ့)မှစ၍ ဖိလအတွင်းတွင် ဒုက္ခသည်အသိအမှတ်ပြုရန် လျှောက်ထားခြင်းအား ပြုလုပ်ခဲ့သောအခါ(သို့)ဒုက္ခသည်ဆိုင်ရာစာချုပ်၌ပြဋ္ဌာန်းထားသော ညှဉ်းပန်းနှိပ်စက်ခြင်းခံရမည့်အခြေအနေရှိသည့်နယ်မြေမှ ဂျပန်နိုင်ငံသို့တိုက်ရိုက်ဝင်ရောက်လာခြင်း အစရှိသောသတ်မှတ်ချက်များ ပြည့်စုံပါက၊ ယာယီသဘောအဖြစ် ဂျပန်နိုင်ငံတွင်းတွင်နေထိုင်ခြင်းအား ခွင့်ပြုပြီး၊ ထိုအတောအတွင်းမှာကတော့ ပြည်ပနှင့်ထုတ်ဒဏ်ပေးရန် လုပ်ဆောင်မှုအား ခေတ္တရပ်ဆိုင်းမည်ဖြစ်သည်။

ပြီးနောက်၊ ယာယီနေထိုင်မှုခွင့်ပြုခြင်းအား၊ ဒုက္ခသည်အသိအမှတ်ပြုရန် လျှောက်ထားသူထံမှ တင်သွင်းပြသသော ဒုက္ခသည်အသိအမှတ်ပြုရေးလျှောက်လွှာပုံစံ အစရှိသော စာရွက်စာတမ်းများ ပေါ်မူတည်ပြီး ဆုံးဖြတ်မှု ပြုလုပ်ပါသဖြင့်၊ သီးသန့် ယာယီနေထိုင်ခွင့်အတွက် လျှောက်ထားခြင်း ပြုလုပ်ရန် မလိုအပ်ပါ။

(၁) ယာယီနေထိုင်ခွင့်ဖြင့်နေထိုင်ခြင်း

ယာယီနေထိုင်ခွင့်ရရှိပါက၊ ပြည်ပနှင့်ထုတ်ဒဏ်ပေးရန် လုပ်ဆောင်မှု ခေတ္တရပ်ဆိုင်းမည်ဖြစ်ပါသဖြင့်၊ ယာယီနေထိုင်ခွင့်သက်တမ်းကာလကုန်ဆုံးသည်အထိ ဂျပန်နိုင်ငံတွင်းတွင် တရားဝင်နေထိုင်နိုင်သည်။

(၂) ယာယီနေထိုင်ခွင့်ပြုလက်မှတ်

တရားရေးဝန်ကြီးထံမှ ယာယီနေထိုင်မှုခွင့်ပြုခြင်းခံရသော နိုင်ငံခြားသားအား၊ ယာယီနေထိုင်ခွင့်ပြုလက်မှတ် ထုတ်ပေးမည်ဖြစ်သည်။ ခွင့်ပြုမှုရရှိထားသောကာလအတွင်း၊ ဤခွင့်ပြုလက်မှတ်အား အမြဲတမ်း ကိုင်ဆောင်ထားရန် လိုအပ်သည်။

(၃) ယာယီနေထိုင်ခွင့်သက်တမ်းနှင့်ထိုသက်တမ်းထပ်တိုးပေးခြင်း

ယာယီနေထိုင်ခွင့်သက်တမ်းသည်၊ မူအားဖြင့် ၃လဖြစ်သည်။ ယာယီနေထိုင်ခွင့်သက်တမ်း

ကို ထပ်တိုးရန် လျှောက်ထားခြင်းအား၊ ခွင့်ပြုသက်တမ်းမကုန်ဆုံးမီဝရက်အလိုမှစ၍ လက်ခံ ဆောင်ရွက်ပေးနေပြီး၊ လျှောက်လွှာပုံစံအား ဒေသဆိုင်ရာလူဝင်မှုကြီးကြပ်ရေးဦးစီးဌာန၊ ဌာနခွဲများရှိ လျှောက်လွှာတင်သွင်းကောင်တာများတွင် တပ်ဆင်ထားပါသည်။

(၄) ယာယီနေထိုင်ခွင့်ဆိုင်ရာစည်းကမ်းချက်များ

ယာယီနေထိုင်မှုခွင့်ရရှိထားသူသည်၊ နေရပ်နေရာနှင့်သွားလာလှုပ်ရှားနိုင်သည့် အတိုင်းအတာအား ကန့်သတ်ခြင်းခံရမည့်အပြင်၊ ဂျပန်နိုင်ငံတွင်းတွင် ပြုလုပ်နိုင်သော လှုပ်ရှားဆောင်ရွက်မှုနှင့်ပတ်သက်၍လည်း အလုပ်လုပ်ကိုင်ခြင်းအား တားမြစ်ထားသည်။ ထို့အပြင်၊ ဒုက္ခသည်စုံစမ်းစစ်ဆေးရေးအရာရှိထံမှ လာရောက်ရန် တောင်းဆိုပါက ချိန်းဆိုသတ်မှတ်သော နေ့ရက်၊ အချိန်၊ နေရာသို့ လာရောက်ပြီး ဒုက္ခသည်အသိအမှတ်ပြုရေး လုပ်ဆောင်မှုအား ပူးပေါင်းဆောင်ရွက်ရမည်ဖြစ်သည်။

(၅) ယာယီနေထိုင်မှုခွင့်ပြုခြင်းအားရုပ်သိမ်းခြင်း

ယာယီနေထိုင်မှုခွင့်ပြုခြင်းအား ရရှိထားသူသည်၊ သတ်မှတ်ထားသောအချက်အလက်များကို ဖောက်ဖျက်သောအခါ၊ ဒုက္ခသည်အဖြစ်အသိအမှတ်ပြုခြင်းခံယူရရှိရေးအတွက်မရိုးသားသော ရည်ရွယ်ချက်ဖြင့်အတုပြုလုပ်ရေးသားထားသော စာရွက်စာတမ်းအထောက်အထား အချက်အလက်များ တင်သွင်းသောအခါ၊ မမှန်မကန် လိမ်လည်ထွက်ဆိုမှု ပြုလုပ်သောအခါများတွင်၊ ရရှိထားသော ယာယီနေထိုင်မှုခွင့်ပြုခြင်းအား ရုပ်သိမ်းမည်ဖြစ်သည်။

၃။ ဒုက္ခသည်အသိအမှတ်ပြုလက်မှတ်ထုတ်ပေးခြင်း

တရားရေးဝန်ကြီးထံမှ ဒုက္ခသည်အဖြစ် အသိအမှတ်ပြုခြင်းခံရသော နိုင်ငံခြားသားအား ဒုက္ခသည်အသိအမှတ်ပြုလက်မှတ်ထုတ်ပေးမည်ဖြစ်သည်။ ဒုက္ခသည်အနေဖြင့် စောင့်ရှောက်ပံ့ပိုးမှု အသီးသီးအား လိုအပ်၍ ရယူခံစားနိုင်ဖို့ လုပ်ကိုင်ရာတွင် သက်ဆိုင်ရာက ဒုက္ခသည်ဖြစ်ကြောင်း သက်သေအထောက်အထား တောင်းဆိုခဲ့ပါက၊ ဤလက်မှတ်အား တင်ပြနိုင်ပါသည်။

၄။ နေထိုင်ခွင့်ဆိုင်ရာခွင့်ပြုချက်များ

ဒုက္ခသည်အဖြစ် အသိအမှတ်ပြုခြင်းခံရသော နိုင်ငံခြားသားသည်၊ နေထိုင်ခွင့်မရရှိသေးသူဖြစ်ပါက ထိုနိုင်ငံခြားသား ဂျပန်နိုင်ငံသို့ ဝင်ရောက်သောနေ့မှ ၆လအတွင်းတွင် ဒုက္ခသည် အသိအမှတ်ပြုရန် လျှောက်ထားခြင်းအား ပြုလုပ်ခဲ့သောအခါ(သို့) ဒုက္ခသည်ဆိုင်ရာစာချုပ်၌ ပြဋ္ဌာန်းထားသော ညှဉ်းပန်းနှိပ်စက်ခြင်းခံရမည့်အခြေအနေရှိသည့်နယ်မြေမှ ဂျပန်နိုင်ငံသို့တိုက်ရိုက်ဝင်ရောက်လာခြင်း အစရှိသော သတ်မှတ်ချက်များ ပြည့်စုံပါက၊ ကြာရှည်နေထိုင်ခွင့်အား မျှတစွာ ချပေးမည်ဖြစ်သည်။

ပြီးနောက်၊ ဒုက္ခသည်အဖြစ် အသိအမှတ်ပြုခြင်းခံရသော ထိုနိုင်ငံခြားသားသည်၊ ဤသတ်မှတ်ထားသော အချက်အလက်များ မပြည့်စုံခဲ့သည်ရှိသော်လည်း နေထိုင်မှုအား အထူးအနေဖြင့်ခွင့်ပြုသင့်သည့် အခြေအနေ အကြောင်းအရာ ရှိသည်ဟု ယူဆရပါက၊ နေထိုင်မှုအား အထူးအနေဖြင့် ခွင့်ပြုခြင်း ရှိသည်။

အခန်း ၄ ။ ကန့်ကွက်ကြောင်းတင်ပြလျှောက်ထားခြင်း

၁။ ကန့်ကွက်တင်ပြလျှောက်ထားပုံလျှောက်ထားနည်း

(၁) ကန့်ကွက်တင်ပြလျှောက်ထားသူ

ဒုက္ခသည်အဖြစ်အသိအမှတ်ပြုပါရန် လျှောက်ထားခဲ့သော်လည်း အသိအမှတ်ပြုခြင်းမခံရသော နိုင်ငံခြားသားနှင့်ဒုက္ခသည်အဖြစ်အသိအမှတ်ပြုခြင်းခံရသော်လည်း ဖျက်သိမ်းခြင်းခံရသော နိုင်ငံခြားသားသည်၊ တရားရေးဝန်ကြီးအား မကျေနပ် ကန့်ကွက်ကြောင်း တင်ပြခြင်းအား ပြုလုပ်နိုင်ပါသည်။

(၂) ကန့်ကွက်ကြောင်းတင်ပြလျှောက်ထားနိုင်သောသက်တမ်းကာလ

ကန့်ကွက်တင်ပြလျှောက်ထားသက်တမ်းကာလသည်၊ ဒုက္ခသည်အဖြစ် အသိအမှတ်မပြုကြောင်းအကြောင်းကြား(သို့)ဒုက္ခသည်အဖြစ်အသိအမှတ်ပြုထားခြင်းအား ဖျက်သိမ်းကြောင်းအကြောင်းကြားသည်ကို ရယူသိရှိသည့်နေ့မှ ၇ရက်အတွင်း ဖြစ်သည်။ သို့ရာတွင်၊ သဘာဝဘေးအန္တရာယ်နှင့် အခြားမလွဲမရှောင်သာသော အကြောင်းရင်းများရှိပါက၊ ကန့်ကွက်တင်ပြလျှောက်ထားခြင်းအား ၇ရက်ထက်ကျော်လွန်နေလည်း ပြုလုပ်နိုင်ပါသည်။

(၃) ကန့်ကွက်ကြောင်းတင်ပြလျှောက်ထားဌာနကောင်တာ

ကန့်ကွက်ကြောင်းတင်ပြလျှောက်ထားခြင်းအား၊ ဒုက္ခသည်အဖြစ်အသိအမှတ်ပြုရန်လျှောက်ထားသကဲ့သို့ ကန့်ကွက်တင်ပြလျှောက်ထားသူ၏ နေရပ်နေရာ(သို့)ယခု ရောက်ရှိနေသောနေရာကို တရားစီရင်အုပ်ချုပ်သော ဒေသဆိုင်ရာလူဝင်မှုကြီးကြပ်ရေးဦးစီးဌာန၊ ဌာနခွဲ(သို့)ဌာနစိတ်တို့၌ ပြုလုပ်နိုင်ပါသည်။

ပြီးနောက်၊ ကိုယ်စားလှယ်ဖြင့် ကန့်ကွက်ကြောင်းတင်ပြနိုင်သည့်အပြင် လိုအပ်သောစာရွက်စာတမ်းများအား စာတိုက်မှပို၍လည်း ကန့်ကွက်ကြောင်းတင်ပြလျှောက်ထားနိုင်ပါသည်။

ဒေသဆိုင်ရာလူဝင်မှုကြီးကြပ်ရေးဦးစီးဌာန၊ ဌာနခွဲများရှိကန့်ကွက်ကြောင်းတင်ပြလျှောက်ထားဌာနကောင်တာများ အောက်ပါရေးသားဖော်ပြထားသည့်အတိုင်းဖြစ်သည်။

တိုကျိုလူဝင်မှုကြီးကြပ်ရေးဦးစီးဌာန	စစ်ဆေးမေးမြန်းစီရင်ရေးဌာန
နာရီတာလေဆိပ်ဌာနခွဲ	စစ်ဆေးမေးမြန်းစီရင်ရေးဌာန
ယိုကိုဟားမားဌာနခွဲ	စစ်ဆေးမေးမြန်းစီရင်ရေးဌာန
အိုစကာလူဝင်မှုကြီးကြပ်ရေးဦးစီးဌာန	စစ်ဆေးမေးမြန်းစီရင်ရေးဌာန
ခန်းစိုင်းလေဆိပ်ဌာနခွဲ	စစ်ဆေးဆုံးဖြတ်ကွပ်ကဲရေးဌာန
ကိုဘေးဌာနခွဲ	စစ်ဆေးဆုံးဖြတ်ရေးဌာန
နာဂိုရာလူဝင်မှုကြီးကြပ်ရေးဦးစီးဌာန	စစ်ဆေးမေးမြန်းစီရင်ရေးဌာန
ချူးဘုလေဆိပ်ဌာနခွဲ	စစ်ဆေးဆုံးဖြတ်ကွပ်ကဲရေးဌာန
ဟီရိုရှီးမားလူဝင်မှုကြီးကြပ်ရေးဦးစီးဌာန	စစ်ဆေးမေးမြန်းစီရင်ရေးဌာန

ဖုဒုအိုကာလူဝင်မှုကြီးကြပ်ရေးဦးစီးဌာန	စစ်ဆေးမေးမြန်းစီရင်ရေးဌာန
နာဟာဌာနခွဲ	စစ်ဆေးဆုံးဖြတ်ရေးဌာန
ဆင်းဒိုင်လူဝင်မှုကြီးကြပ်ရေးဦးစီးဌာန	စစ်ဆေးဆုံးဖြတ်ရေးဌာန
စပ်ပိုလိုလူဝင်မှုကြီးကြပ်ရေးဦးစီးဌာန	စစ်ဆေးဆုံးဖြတ်ရေးဌာန
တာကမစုလူဝင်မှုကြီးကြပ်ရေးဦးစီးဌာန	စစ်ဆေးဆုံးဖြတ်ရေးဌာန

(၄) ကန့်ကွက်တင်ပြလျှောက်ထားရာတွင်လိုအပ်သောစာရွက်စာတမ်းများ

အောက်ဖော်ပြပါ စာရွက်စာတမ်းများတင်သွင်းပါရန်။

က။ ကန့်ကွက်တင်ပြလွှာပုံစံ(တင်သွင်းကောင်တာများတွင်တပ်ဆင်ထားပါသည်။) ၁စောင်

ခ။ ကန့်ကွက်တင်ပြလျှောက်ထားသော အကြောင်းရင်းများအား သက်သေအထောက်အထား ပြုနိုင်သောအချက်အလက်များ(ထုတ်ဖော်ရေးသားထားသော စာရွက်စာတမ်းဆိုလည်း ရ ပါသည်။) ၁စောင်

၂။ ဒုက္ခသည်စစ်ဆေးဆုံးဖြတ်ရေးအကြံပေးအရာရှိများ

တရားရေးဝန်ကြီးသည်၊ ကန့်ကွက်ကြောင်းတင်ပြလျှောက်ထားခြင်းနှင့်ပတ်သက်၍ စီရင်ချက်ချရာတွင် ဒုက္ခသည်စစ်ဆေးဆုံးဖြတ်ရေးအကြံပေးအရာရှိများ၏ ထင်မြင်ယူဆချက်အား တောင်းဆိုရမည်ဖြစ်သည်။ ဒုက္ခသည်စစ်ဆေးဆုံးဖြတ်ရေးအကြံပေးအရာရှိများသည်၊ ကန့်ကွက်ကြောင်းတင်ပြလျှောက်ထားခြင်းနှင့်ပတ်သက်၍ ဘက်မလိုက်ပဲ တရားမျှတစွာ ကောက်ချက်ချနိုင်ရမည် ရုံသာမက၊ တရားဥပဒေ(သို့)အပြည်ပြည်ဆိုင်ရာရေးရာနှင့်ပတ်သက်၍ စာတွေ့လက်တွေ့ အတွေ့အကြုံရှိသော ပညာရှင်များထံမှရွေးချယ်တာဝန်ပေးထားသူများဖြစ်သည်။

၃။ တရားရေးဝန်ကြီး၏စီရင်မှု

တရားရေးဝန်ကြီးမှ၊ တင်ပြလျှောက်ထားသော ကန့်ကွက်ချက်သည် အကျိုးအကြောင်းသင့်လျော်မှုရှိသည်ဟု စီရင်ပါက၊ ဒုက္ခသည်အဖြစ်အသိအမှတ်ပြုသည်။ ဒုက္ခသည်အဖြစ် အသိအမှတ်ပြုခြင်းခံရသော ထိုနိုင်ငံခြားသားအား၊ ဒုက္ခသည်အသိအမှတ်ပြုလက်မှတ်ထုတ်ပေးမည် ဖြစ်သည်။

ဒုက္ခသည်အဖြစ်အသိအမှတ်ပြုခြင်းခံရသော နိုင်ငံခြားသားသည်၊ သတ်မှတ်ထားသော အချက်အလက်များ ပြည့်စုံပါက၊ ကြာရှည်နေထိုင်ခွင့်ရရှိပြီး ဂျပန်နိုင်ငံအတွင်း နေထိုင်ခြင်းအား အသိအမှတ်ပြုမည် ဖြစ်သည်။

ပြီးနောက်၊ ဒုက္ခသည်အဖြစ်အသိအမှတ်ပြုခြင်းခံရသော ထိုနိုင်ငံခြားသားသည် သတ်မှတ်ထားသောအချက်အလက်များ မပြည့်စုံခဲ့သည်ရှိသော်လည်း နေထိုင်မှုအား အထူးအနေဖြင့် ခွင့်ပြုသင့်သည့် အခြေအနေ အကြောင်းအရာ ရှိသည်ဟု ယူဆပါက၊ နေထိုင်မှုအား အထူးအနေဖြင့် ခွင့်ပြုခြင်း ရှိသည်။

အခန်း ၅ ။ ဒုက္ခသည်ခရီးသွားလက်မှတ်

ဂျပန်နိုင်ငံတွင်နေထိုင်သော ဒုက္ခသည်အဖြစ် အသိအမှတ်ပြုခြင်းခံရသော နိုင်ငံခြားသားသည်၊ ပြည်ပသို့ထွက်မည်ဆိုပါက တရားရေးဝန်ကြီးထံမှ ဒုက္ခသည်ခရီးသွားလက်မှတ်အား လျှောက်ထားရယူနိုင်မည်ဖြစ်သည်။

၁။လျှောက်ထားတင်သွင်းဌာနကောင်တာ

ဒုက္ခသည်ခရီးသွားလက်မှတ်ထုတ်ရန် လျှောက်ထားတင်သွင်းရမည့်ဌာနကောင်တာများကတော့၊ ဒုက္ခသည်အဖြစ်အသိအမှတ်ပြုရန် လျှောက်ထားတင်သွင်းရာ ဌာနကောင်တာများ(အခန်း၃။ ၁ ၊ (၂)ကိုရှုရန်)နှင့် တနေရာတည်းပင် ဖြစ်သည်။ လျှောက်ထား တင်သွင်းသောအခါတွင် လျှောက်ထားသူကိုယ်တိုင် လာရောက်ရမည်ဖြစ်သော်လည်း၊ လျှောက်ထားသူ အသက်၁၆နှစ်မပြည့်သေးသောအခါနှင့်ရောဂါဒဏ်ရာအစရှိသော အကြောင်းရင်းများကြောင့် ကိုယ်တိုင်မလာရောက်နိုင်ပါက၊ မိဖုရား၊အိမ်ထောင်ဖက်၊သားသမီး(သို့)ဆွေမျိုးသားချင်းက လျှောက်ထားသူကိုယ်စား လျှောက်ထားတင်သွင်းခြင်းအား ပြုလုပ်နိုင်ပါသည်။

၂။လျှောက်ထားတင်သွင်းရာတွင်လိုအပ်သောစာရွက်စာတမ်းများ

(၁)တင်သွင်းရန်စာရွက်စာတမ်းများ

- က။ ဒုက္ခသည်ခရီးသွားလက်မှတ်ထုတ်ပေးရန် တောင်းဆို လျှောက်လွှာပုံစံ(လျှောက်လွှာတင်သွင်းကောင်တာများတွင်တပ်ဆင်ထားပါသည်။) ၁စောင်
- ခ။ ဓါတ်ပုံ (တင်သွင်းမည့်နေ့မတိုင်မီ၆လအတွင်း၌ရိုက်ထားသော ၅cm x ၅cm ဦးထုပ်မဆောင်း၊ ရှေ့တည့်တည့် ကိုယ်အပေါ်တပိုင်းပုံဖြစ်ပြီး၊ နောက်ကျောဘက်တွင် အမည်နှင့် မွေးနေ့သက္ကရာဇ် ရေးသားထားသောပုံ) ၂ပုံ

(၂)တင်ပြရန်စာရွက်စာတမ်းများ

- က။ နိုင်ငံကူးလက်မှတ်(သို့)နေထိုင်ခွင့်လက်မှတ် (နိုင်ငံကူးလက်မှတ်(သို့)နေထိုင်ခွင့်လက်မှတ် မတင်ပြနိုင်သော နိုင်ငံခြားသားသည်၊ မတင်ပြနိုင်သောအကြောင်းရင်းအား ရေးသားဖော်ပြထားသော စာစောင်တင်သွင်းပါ။)
- ခ။ နိုင်ငံခြားသားမှတ်ပုံတင်လက်မှတ်
- ဂ။ ဒုက္ခသည်အသိအမှတ်ပြုလက်မှတ်

၃။ဒုက္ခသည်ခရီးသွားလက်မှတ်၏ အကျုံးဝင်သက်တမ်းကာလ

ဒုက္ခသည်ခရီးသွားလက်မှတ်၏ အကျုံးဝင်သက်တမ်းကာလကတော့၊ ၁နှစ်ဖြစ်ပါသည်။အကျုံးဝင်သက်တမ်းကာလအတွင်းဖြစ်ပါက အကြိမ်ပေါင်းမည်မျှပင်ဖြစ်စေ ဂျပန်နိုင်ငံမှထွက်ခွာပြီး၊ ဂျပန်နိုင်ငံသို့ ပြန်လည်ဝင်ရောက်နိုင်ပါသည်။သို့ရာတွင် ဂျပန်နိုင်ငံတွင်နေထိုင်ခွင့်သက်တမ်း လက်ကျန် ၁နှစ်မပြည့်ခြင်းအစရှိသော ဒုက္ခသည်ခရီးသွားလက်မှတ်၏ အကျုံးဝင်သက်တမ်းကာလနှင့် မဆိုင်သော အခြား ဂျပန်နိုင်ငံသို့ပြန်လည်ဝင်ရောက်နိုင်သောကာလကုန်ဆုံးချိန် သတ်မှတ်ထားသည်ဆိုလျှင်၊ ထိုကုန်ဆုံးချိန်မတိုင်မီ ဂျပန်နိုင်ငံသို့ ပြန်လည်ဝင်ရောက်ရမည် ဖြစ်သည်။ ဂျပန်နိုင်ငံသို့

ပန်နိုင်ငံသို့ပြန်လည်ဝင်ရောက်နိုင်သောကာလကုန်ဆုံးချိန်အား၊ ဒုက္ခသည်ခရီးသွားလက်မှတ်၏ စာမျက်နှာ ၁ ၊ ၂တွင် ရေးသားဖော်ပြထားပါသဖြင့် သေချာစွာ ကြည့်ရှုလေ့လာပြီး၊ ဒုက္ခသည်ခရီးသွားလက်မှတ်၏အကျုံးဝင်သက်တမ်းကာလနှင့် မရောထွေးအောင် သတိထားရမည်ဖြစ်သည်။

၄။ကျသင့်ငွေ

ဒုက္ခသည်ခရီးသွားလက်မှတ်ထုတ်ယူရရှိသောအခါတွင်၊ ကျသင့်သောအခကြေးငွေအား သွင်းဆောင်ရမည်ဖြစ်သည်။ ၎င်းအပြင် နိုင်ငံခြား၌ ဒုက္ခသည်ခရီးသွားလက်မှတ်၏အကျုံးဝင်သက်တမ်းကာလအား တိုးချဲ့မည်ဆိုပါက၊ ကျသင့်သောအခကြေးငွေအား ထိုနိုင်ငံ၏ လှည့်ပတ်သုံးဆွဲနေသောငွေဖြင့် သွင်းဆောင်ရမည်ဖြစ်သည်။

အခန်း ၆ ။ ခေတ္တကာကွယ်စောင့်ရှောက်ရန်အတွက်ပေးသောဝင်ရောက်ခွင့်

ခေတ္တကာကွယ်စောင့်ရှောက်ရန်အတွက် ပေးသောဝင်ရောက်ခွင့်ဆိုသည်မှာ၊ သဘော အစရှိသောယာဉ်စီးခါ၊ ထိုယာဉ်ထဲတွင်ရှိနေသောနိုင်ငံခြားသားသည် ဒုက္ခသည်ဆိုင်ရာစာချုပ်၌ ပြဋ္ဌာန်းထားသောအကြောင်းရင်း နှင့် ဤအကြောင်းရင်းနှင့်တူညီသော အခြားသောအကြောင်းရင်းကြောင့် အသက်၊ကိုယ်ခန္ဓာ (သို့) ကိုယ်ခန္ဓာ၏လွတ်လပ်မှုအား ထိခိုက်ခြင်းခံရသော နယ်မြေမှထွက်ပြေးလာသူဖြစ်ပြီး၊ ထိုနိုင်ငံခြားသားကို နိုင်ငံတွင်းသို့ခေတ္တဝင်ရောက်ခြင်းအား ပေးသင့်သည်ဟုယူဆပါက နိုင်ငံဝင်ရောက်စစ်ဆေးအရာရှိထံမှ ခွင့်ပြုမည်ဖြစ်ပြီး၊ ဤဟာသည် 「တိုင်းပြည်မှ လျှင်မြန်စွာ ထိန်းသိမ်းစောင့်ရှောက်(နယ်မြေသဘောကာကွယ်စောင့်ရှောက်ခြင်း)」 သောအားဖြင့် အရေးပေါ်ဆောင်ရွက်မှုအရ ပေးအပ်ခြင်းဖြစ်ပါသည်။

၁။လျှောက်ထားခြင်း

(၁)အကျုံးဝင်သူ

သဘော(သို့)လေယာဉ်စီးခါ၊ထိုယာဉ်ထဲတွင်ရှိနေသောနိုင်ငံခြားသား

(၂)လျှောက်ထားနည်းလမ်း

လျှောက်ထားခြင်းအား၊ ဆိုက်ရောက် လေဆိပ်၊သဘောဆိပ်တွင်းရှိ လူဝင်မှုကြီးကြပ်ရေးဦးစီးဌာနတို့တွင် လျှောက်ထားသူကိုယ်တိုင် လာရောက်လုပ်ဆောင်ရမည်ဖြစ်သည်။ သို့ပေမည့်၊ လျှောက်ထားသူ အသက်၁၆နှစ်မပြည့်သေးသောအခါနှင့်ရောဂါဒဏ်ရာအစရှိသော အကြောင်းရင်းများကြောင့် ကိုယ်တိုင်မလာရောက်နိုင်ပါက၊ မိဖ၊အိမ်ထောင်ဖက်၊သားသမီး(သို့)ဆွေမျိုးသားချင်းက လျှောက်ထားသူကိုယ်စား လျှောက်ထားတင်သွင်းခြင်းအား ပြုလုပ်နိုင်ပါသည်။

၂။လျှောက်ထားတင်သွင်းရာတွင်လိုအပ်သောစာရွက်စာတမ်းများ

(၁)တင်သွင်းရန်စာရွက်စာတမ်းများ

က။ နိုင်ငံခြားသားနိုင်ငံဝင်ရောက်မှတ်တမ်း (ပုံမှန်၊ E/Dကပ်ပြားလိုခေါ်ပါသည်။ လေယာဉ်ထဲရှိစဉ်အချိန်တွင် ဝေသောအခါလည်းရှိပြီး၊ လေယာဉ်ကွင်းထဲမှာကတော့ လေယာဉ်ကုမ္ပဏီ၏ကောင်တာ နှင့် နိုင်ငံဝင်ရောက်စစ်ဆေး နေရာကောင်တာများတွင် ရယူနိုင်ပါသည်။) ဝစောင်

ခ။ အစီရင်ခံတင်သွင်းစာရွက် (မိမိအကြောင်းအရာအချက်အလက်များ နှင့် လျှောက်ထားတင်သွင်းရသောအကြောင်းရင်းအား ရေးသားဖော်ပြထားရမည်ဖြစ်ပြီး၊ လေဆိပ်၊သဘောဆိပ်တွင်းရှိ လူဝင်မှုကြီးကြပ်ရေးဦးစီးဌာနတွင်တပ်ဆင်ထားပါသည်။) ဝစောင်

ဂ။ ဓါတ်ပုံ (ကိုင်ဆောင်ထားပါက) ၂ပုံ

ဃ။ ကာကွယ်စောင့်ရှောက်ရန် တောင်းဆိုရသောအကြောင်းရင်းရှိကြောင်း သက်သေပြသော အထောက်အချက်အလက်များ (ကိုင်ဆောင်ထားပါက) ဝစောင်

(၂)တင်ပြရန်စာရွက်စာတမ်းများ

က။ နိုင်ငံကူးလက်မှတ် အစရှိသော ပြည်ပထွက်ခွာခြင်းဆိုင်ရာစာရွက်စာတမ်းများ(ကိုင်ဆောင်

ထားပါက)

ခ၊ မိမိဘယ်သူဘယ်ဝါဖြစ်ကြောင်းသက်သေပြသစာရွက်စာတမ်းများ (ကိုင်ဆောင်ထားပါက)

၃၊ ခေတ္တကာကွယ်စောင့်ရှောက်ခွင့်ပြုလက်မှတ်ထုတ်ပေးခြင်း

စစ်ဆေးရရှိအဖြေအရ၊ ခေတ္တကာကွယ်စောင့်ရှောက်သောအနေဖြင့် နိုင်ငံတွင်းသို့ ဝင်ရောက်ခြင်း အားခွင့်ပြုသောအခါ၊ ခေတ္တကာကွယ်စောင့်ရှောက်ခွင့်ပြုလက်မှတ်ထုတ်ပေးမည်ဖြစ်သည်။ ထို ခွင့်ပြုလက်မှတ်တွင်၊ နိုင်ငံဝင်ရောက်သက်တမ်းကာလ၊ နေရပ်နေရာနှင့်သွားလာလှုပ်ရှားနိုင်သည့် အတိုင်းအတာ အစရှိသော နိုင်ငံတွင်းသို့ ဝင်ရောက်မှုနှင့် ပတ်သက်သော ကန့်သတ်ချက်များကို လည်းရေးသားဖော်ပြထားပါသည်။

**လူဝင်မှုကြီးကြပ်ရေးနှင့်ဒုက္ခသည်အသိအမှတ်ပြုရေးဆိုင်ရာဥပဒေ၏
တွဲဖက်စာရင်းဇယား(၁)နှင့်(၂)**

တွဲဖက်ဇယား(၁) (ပုဒ်မအမှတ်၂ / ၂ ၊ ပုဒ်မအမှတ်၁၉ နှင့်ဆက်စပ်)

(၁)

နေထိုင်ခွင့်အမျိုးအစား	ဂျပန်နိုင်ငံတွင်းတွင်ပြုလုပ်နိုင်သောလှုပ်ရှားဆောင်ရွက်ချက်များ
သံတမန်ရေးရာ	ဂျပန်အစိုးရက လက်ခံပတ်သက်သော ပြည်ပနိုင်ငံများ၏ သံတမန်ကိုယ်စားလှယ်အဖွဲ့(သို့)ကောင်စစ်ဝန်ရုံးများ၏ တာဝန်ရှိသူများ၊စာချုပ်(သို့)အပြည်ပြည်ဆိုင်ရာလုပ်ဆောင်ချက်အရသံတမန်ကိုယ်စားလှယ်နှင့်အလားတူသော အခွင့်ထူး(သို့)ကင်းလွတ်ခွင့်ရရှိသူနှင့်၊ အထက်ပါဖော်ပြထားသော လူပုဂ္ဂိုလ်များ၏ အိမ်ထောင်စုစာရင်းတူညီသောမိသားစုဝင်များအနေဖြင့် နေထိုင်လှုပ်ရှားခြင်း
အစိုးရပိုင်းဆိုင်ရာ	ဂျပန်အစိုးရက အတည်ပြုလက်ခံထားသော ပြည်ပနိုင်ငံများ(သို့)အပြည်ပြည်ဆိုင်ရာအဖွဲ့အစည်းများတွင် တာဝန်ထမ်းဆောင်နေသူနှင့်၊ ထိုသူ၏ အိမ်ထောင်စုစာရင်းတူညီသောမိသားစုဝင်များအနေဖြင့် နေထိုင်လှုပ်ရှားခြင်း(ဤဇယား၏ သံတမန်ရေးရာတွင် ဖော်ပြထားသော အကြောင်းအရာများဖယ်ရှား မပါဝင်ပါ။)
ပညာသင်ကြားပို့ချရေးဆိုင်ရာ	ဂျပန်နိုင်ငံတွင်းရှိ တက္ကသိုလ်(သို့) တက္ကသိုလ်နှင့် အဆင့်တူညီသောအဖွဲ့ဌာနနှင့် အထက်တန်းသီးခြားပညာသင်ကျောင်းတို့တွင် သုတေသနပြုခြင်း၊ သုတေသနပြုရာတွင် ပို့ချလမ်းညွှန်(သို့)သင်ကြားပို့ချမှုအား လှုပ်ရှားဆောင်ရွက်မှုများ
အနုပညာပိုင်းဆိုင်ရာ	ဝင်ငွေရရှိနိုင်သည့် တေးဂီတ၊ပန်းချီ၊စာပေအစရှိသော အနုပညာပိုင်းဆိုင်ရာ လှုပ်ရှားဆောင်ရွက်မှုများ(ဇယား၂၏ ဖျော်ဖြေရေးရာတွင် ဖော်ပြထားသော အကြောင်းအရာများဖယ်ရှား မပါဝင်ပါ။)
သာသနာရေးဆိုင်ရာ	ပြည်ပနိုင်ငံများ၏ သာသနာရေးဆိုင်ရာအဖွဲ့အစည်းများမှ ဂျပန်နိုင်ငံသို့ ဘာသာရေးသမား စေလွှတ်ခါ သာသနာပြန့်ပွားရေးအတွက်တရားပြသခြင်းနှင့် အခြားသာသနာရေးဆိုင်ရာ လှုပ်ရှားဆောင်ရွက်မှုများ
သတင်းပိုင်းဆိုင်ရာ	ပြည်ပနိုင်ငံများ၏ သတင်းပိုင်းဆိုင်ရာ အဖွဲ့ဌာနများနှင့် ချုပ်ဆိုထားသောစာချုပ်အရပြုလုပ်နိုင်သော သတင်းစုဆောင်းမှုနှင့် အခြားသတင်းပိုင်းဆိုင်ရာ လှုပ်ရှားဆောင်ရွက်မှုများ

(၂)

နေထိုင်ခွင့်အမျိုးအစား	ဂျပန်နိုင်ငံတွင်းတွင်ပြုလုပ်နိုင်သောလှုပ်ရှားဆောင်ရွက်ချက်များ
ရင်းနှီးမြုပ်နှံ၊အုပ်ချုပ်စီမံခန့်ခွဲမှုဆိုင်ရာ	ဂျပန်နိုင်ငံတွင်းတွင် ကုန်သွယ်ရေးနှင့် အခြားလုပ်ငန်းများအား စတင်လုပ်ဆောင်ခြင်း(သို့)ဂျပန်နိုင်ငံတွင်းတွင်ရှိသော လုပ်ငန်းများတွင် ရင်းနှီးမြုပ်နှံပြီး၊ ထိုလုပ်ငန်းအား စီမံအုပ်ချုပ်ခြင်း(သို့)ဂျပန်နိုင်ငံတွင်းရှိလုပ်ငန်းအား စီမံခန့်ခွဲရာတွင် တာဝန်ရှိသူများ၊ ဂျပန်နိုင်ငံတွင်း လုပ်ငန်းများအား စတင်လုပ်ဆောင်ခြင်း(သို့)ဂျပန်နိုင်ငံတွင်းတွင်ရှိသောလုပ်ငန်းများတွင် ရင်းနှီးမြုပ်နှံပြီး၊ ထိုလုပ်ငန်းအား စီမံအုပ်ချုပ်ခြင်း(သို့)ဂျပန်နိုင်ငံတွင်းရှိလုပ်ငန်းအား စီမံခန့်ခွဲရာတွင် တာဝန်ရှိသော နိုင်ငံခြားသား(ဤဇယားခွက်တွင်၊ ပြည်ပနိုင်ငံ၏တရားဝင်အဖွဲ့အစည်းကိုပါဆိုလိုသည်။) ၏ကိုယ်စား လုပ်ကိုင်ဆောင်ရွက်ခြင်း (ဤဇယား၏ ဥပဒေနှင့်စာရင်းကိုင်လုပ်ငန်းများဆိုင်ရာတွင် ဖော်ပြထားသောအကြောင်းအရာများ ဖယ်ရှား မပါဝင်ပါ။)
ဥပဒေနှင့်စာရင်းကိုင်လုပ်ငန်းများဆိုင်ရာ	ပြည်ပနိုင်ငံတရားဥပဒေလုပ်ငန်းဆောင်တာ ဧရိယာ၊ ပြည်ပနိုင်ငံ၏တရားဝင် အသိအမှတ်ပြုလက်မှတ်ရ စာရင်းကိုင် နှင့် အခြားတရားဝင်အသိအမှတ်ပြုလက်မှတ် ကိုင်ဆောင်ထားသူသာလုပ်ပိုင်ခွင့်ရှိသော ဥပဒေနှင့်စာရင်းကိုင်ဆိုင်ရာ လုပ်ငန်းများတွင် တာဝန်ယူလုပ်ကိုင်ဆောင်ရွက်ခြင်း
ဆေးကုသမှုဆိုင်ရာ	ဆရာဝန်၊သွားကုသဆရာဝန် နှင့် အခြားတရားဝင်အသိအမှတ်ပြု လက်မှတ် ကိုင်ဆောင်ထားသူသာလုပ်ပိုင်ခွင့်ရှိသော ဆေးကုသမှုဆိုင်ရာ လုပ်ငန်းများတွင် တာဝန်ယူလုပ်ကိုင်ဆောင်ရွက်ခြင်း
သုတေသနပြုစုရေးဆိုင်ရာ	ဂျပန်နိုင်ငံတွင်းရှိ ပြည်သူပိုင်(သို့)ပုဂ္ဂလိကပိုင် အဖွဲ့ရွာနုများနှင့် ချုပ်ဆိုထားသောစာချုပ်အရ ပြုလုပ်နိုင်သော သုတေသနဆိုင်ရာ လုပ်ငန်းများတွင် တာဝန်ယူ လုပ်ကိုင်ဆောင်ရွက်ခြင်း(ဇယား၁၏ ပညာသင်ကြားပို့ချရေးဆိုင်ရာတွင် ဖော်ပြထားသော အကြောင်းအရာများ ဖယ်ရှား မပါဝင်ပါ။)
ပညာရေးသင်ကြားပို့ချဆိုင်ရာ	ဂျပန်နိုင်ငံတွင်းရှိ မူလတန်းကျောင်း၊အလယ်တန်းကျောင်း၊အထက်တန်းကျောင်း၊အလယ်တန်းပညာသင်ကြားရေးကျောင်း၊ မျက်မမြင်သူများ၏ကျောင်း၊နားမကြားသူများ၏ကျောင်း၊ဒုက္ခိတကလေးများ၏ကျောင်း၊သက်မွေးမှုပညာသင်ကျောင်း နှင့် အခြားကျောင်းများ(သို့)ပစ္စည်းကိရိယာနှင့် ဖွဲ့စည်းပုံအရ ကျောင်းများနှင့်တူညီမှုရှိသော ပညာရေးဆိုင်ရာအဖွဲ့ရွာနုများရှိ ဘာသာစကားသင်ကြားပို့ချမှု နှင့် အခြားပညာရပ်များသင်ကြားပို့ချမှု လုပ်ကိုင်ဆောင်ရွက်ခြင်း

စက်မှုလက်မှုအတတ်ပညာ	ဂျပန်နိုင်ငံတွင်းရှိ ပြည်သူပိုင်(သို့)ပုဂ္ဂလိကပိုင် အဖွဲ့ဌာနများနှင့် ချုပ်ဆိုထားသောစာချုပ်အရ ပြုလုပ်နိုင်သော သိပ္ပံ၊စက်မှုအင်ဂျင်နီယာ၊ အခြားသဘာဝသိပ္ပံဆိုင်ရာ ပညာရပ်များနှင့်ပတ်သက်သော အတတ်ပညာ နှင့် အသိပညာများလိုအပ်သော လုပ်ငန်းများတွင် တာဝန်ယူ လုပ်ကိုင်ဆောင်ရွက်ခြင်း(ဇယား၁၏ပညာသင်ကြားပို့ချရေးဆိုင်ရာတွင် ဖော်ပြထားသော အကြောင်းအရာများ နှင့် ဤဇယား၏ ရင်းနှီးမြုပ်နှံအုပ်ချုပ် စီမံခန့်ခွဲမှုဆိုင်ရာတွင် ဖော်ပြထားသောအကြောင်းအရာများ ဖယ်ရှား မပါဝင်ပါ။)
လူသားများဆိုင်ရာအသိပညာနှင့်အပြည်ပြည်ဆိုင်ရာလုပ်ငန်းများ	ဂျပန်နိုင်ငံတွင်းရှိ ပြည်သူပိုင်(သို့)ပုဂ္ဂလိကပိုင် အဖွဲ့ဌာနများနှင့် ချုပ်ဆိုထားသောစာချုပ်အရ ပြုလုပ်နိုင်သော တရားဥပဒေပညာ၊ဘောဂဗေဒ၊ လူမှုရေးပညာ၊ အခြားလူသားများဆိုင်ရာသိပ္ပံ ပညာနှင့်ပတ်သက်သော အသိပညာ လိုအပ်သော လုပ်ငန်းများ နှင့် ပြည်ပနိုင်ငံ၏ ယဉ်ကျေးမှုအပေါ်အခြေခံသော စဉ်းစားထင်မြင်မှု၊ခံစားရရှိမှုများ လိုအပ်သော လုပ်ငန်းများ လုပ်ကိုင်ဆောင်ရွက်ခြင်း(ဇယား၁၏ ပညာသင်ကြားပို့ချရေးဆိုင်ရာ၊အနုပညာပိုင်းဆိုင်ရာ၊သတင်းပိုင်းဆိုင်ရာတို့တွင် ဖော်ပြထားသော အကြောင်းအရာများ နှင့် ဤဇယား၏ ရင်းနှီးမြုပ်နှံအုပ်ချုပ်စီမံခန့်ခွဲမှုဆိုင်ရာမှ ပညာရေးသင်ကြားပို့ချဆိုင်ရာအထိ၊ ကုမ္ပဏီတွင်းရွှေ့ပြောင်းမှုဆိုင်ရာတွင် ဖော်ပြထားသော အကြောင်းအရာများ၊ ဖျော်ဖြေရေးရာတွင် ဖော်ပြထားသော အကြောင်းအရာများ ဖယ်ရှား မပါဝင်ပါ။)
ကုမ္ပဏီတွင်းရွှေ့ပြောင်း	ဂျပန်နိုင်ငံတွင်းတွင် ပင်ရင်းဆိုင်၊ဆိုင်ခွဲ နှင့် အခြားရုံးဌာနများရှိသော ပြည်သူပိုင်(သို့)ပုဂ္ဂလိကပိုင်အဖွဲ့ဌာနများ၏ ပြည်ပနိုင်ငံတွင်ရှိသော ရုံးဌာနမှ ဝန်ထမ်းက ဂျပန်နိုင်ငံတွင်းရှိရုံးဌာနသို့ သက်တမ်းကာလ သတ်မှတ်ပြီး၊ ရွှေ့ပြောင်းခါ ထိုရုံးဌာနတွင် လုပ်ကိုင်ဆောင်ရွက်သော ဤဇယား၏ စက်မှုလက်မှုအတတ်ပညာဆိုင်ရာလုပ်ကိုင်ဆောင်မှု နှင့် လူသားများဆိုင်ရာအသိပညာနှင့်အပြည်ပြည်ဆိုင်ရာလုပ်ငန်းများတွင် ဖော်ပြထားသော လုပ်ဆောင်မှုများ
ဖျော်ဖြေရေးရာဆိုင်ရာ	ပြဇာတ်၊ကပြဖျော်ဖြေ၊တီးမှုတ်ဖျော်ဖြေ၊အားကစား အစရှိသော ဖျော်ဖြေရေးရာဆိုင်ရာလုပ်ဆောင်မှုများ နှင့် အခြားသရုပ်ဆောင်ဖျော်ဖြေရေးနှင့် ပတ်သက်သော လုပ်ဆောင်မှုများ(ဤဇယား၏ ရင်းနှီးမြုပ်နှံအုပ်ချုပ်စီမံခန့်ခွဲမှုဆိုင်ရာတွင် ဖော်ပြထားသော အကြောင်းအရာများ ဖယ်ရှား မပါဝင်ပါ။)
လုပ်ငန်းဆိုင်ရာကျွမ်းကျင်မှုအတတ်ပညာ	ဂျပန်နိုင်ငံတွင်းရှိ ပြည်သူပိုင်(သို့)ပုဂ္ဂလိကပိုင် အဖွဲ့ဌာနများနှင့် ချုပ်ဆိုထားသော စာချုပ်အရ ပြုလုပ်နိုင်သော ထုတ်လုပ်မှုလုပ်ငန်းနှင့် ပတ်သက်၍ အထူးသတ်မှတ်ထားသည့် ကျွမ်းကျင်မှု လိုအပ်သော လုပ်ငန်းတွင် တာဝန်ယူလုပ်ကိုင်ဆောင်ရွက်ခြင်း

(၃)

နေထိုင်ခွင့်အမျိုးအစား	ဂျပန်နိုင်ငံတွင်းတွင်ပြုလုပ်နိုင်သောလှုပ်ရှားဆောင်ရွက်ချက်များ
ယဉ်ကျေးမှုဆိုင်ရာလှုပ်ရှားဆောင်ရွက်ချက်များ	ဝင်ငွေမရရှိနိုင်သည့် စာပေပညာ(သို့)အနုပညာပိုင်းဆိုင်ရာ လုပ်ဆောင်မှုနှင့် ကျွန်ုပ်တို့နိုင်ငံတော်၏ ထူးခြားသော ယဉ်ကျေးမှု(သို့)ကပြသရုပ်ဆောင်မှုအား အထူး လေ့လာ(သို့)တတ်ကျွမ်းသူထံမှ ပို့ချလမ်းညွှန်ခြင်းခံယူခါ၊ ဤပညာအား သင်ယူခြင်း လုပ်ဆောင်(ဇယား၄၏ ပညာတော်သင်ခြင်းတွင် ဖော်ပြထားသော အကြောင်းအရာများ ဖယ်ရှား မပါဝင်ပါ။)
ကာလတိုနေထိုင်ခြင်း	ဂျပန်နိုင်ငံတွင်းတွင် ကာလတိုနေထိုင်ခါ၊ အပျော်လည်ပတ်လေ့လာခြင်း၊ အပန်းဖြေအနားယူခြင်း၊အားကစား၊ဆွေမျိုးထံလာရောက်လည်ပတ်ခြင်း၊ ကြည့်ရှုလေ့လာခြင်း၊သင်တန်း(သို့)အစည်းအဝေး တက်ရောက်ပါဝင်ခြင်း၊ လုပ်ငန်းဆိုင်ရာလာရောက်အကြောင်းကြားခြင်းနှင့် အထက်ပါဖော်ပြထားသော အကြောင်းအရာများနှင့်အလားတူသော အခြား လုပ်ကိုင်ဆောင်ရွက်မှုများ

(၄)

နေထိုင်ခွင့်အမျိုးအစား	ဂျပန်နိုင်ငံတွင်းတွင်ပြုလုပ်နိုင်သောလှုပ်ရှားဆောင်ရွက်ချက်များ
ပညာတော်သင်ခြင်း	ဂျပန်နိုင်ငံတွင်းရှိ တက္ကသိုလ်(သို့)တက္ကသိုလ်နှင့် အဆင့်တူညီသောအဖွဲ့ဌာန၊ သက်မွေးမှုပညာသင်ကျောင်း၏ အထူးသင်တန်း၊ပြည်ပနိုင်ငံရှိ ကျောင်း၌ ၁၂တန်းအဆင့်ရှိပညာအား သင်ယူပြီးဆုံးထားသူသည်၊ ဂျပန်နိုင်ငံတွင်းရှိ တက္ကသိုလ်သို့ ဝင်ရောက်ရန်အတွက် လိုအပ်သောပညာအားသင်ယူနိုင်သော အဖွဲ့ဌာန၊အထက်တန်းသီးခြားပညာသင်ကျောင်းများတွင် ပညာသင်ယူမှု ပြုလုပ်ဆောင်ရွက်ခြင်း
ကျောင်းတက်ခြင်း	ဂျပန်နိုင်ငံတွင်းရှိ အထက်တန်းကျောင်း(အလယ်တန်းကျောင်း၏ နောက်ဆုံးကျောင်းတက်ချိန် ပါဝင်သည်။) နှင့် မျက်မမြင်သူများ၏ကျောင်း၊နားမကြားသူများ၏ ကျောင်း(သို့)ဒုက္ခိတကလေးများ၏ ကျောင်းတို့ရှိ အထက်တန်းဌာန၊သက်မွေးမှုပညာသင်ကျောင်း၏အထက်တန်းသင်တန်း(သို့)သာမန်သင်တန်း နှင့် အခြားကျောင်းများ(ဤဇယား၏ ပညာတော်သင်ခြင်းဆိုင်ရာတွင် ဖော်ပြထားသောအကြောင်းအရာများ ဖယ်ရှား မပါဝင်ပါ။) (သို့)ပစ္စည်းကိရိယာနှင့် ဖွဲ့စည်းပုံအရ ကျောင်းများနှင့် တူညီမှုရှိသော ပညာရေးဆိုင်ရာအဖွဲ့ဌာနများတွင်ပညာသင်ယူမှု ပြုလုပ်ဆောင်ရွက်ခြင်း

အလုပ်ပညာသင်ယူခြင်း	ဂျပန်နိုင်ငံတွင်းရှိ ပြည်သူပိုင်(သို့)ပုဂ္ဂလိကပိုင် အဖွဲ့ဌာနများက လက်ခံခါ၊ စက်မှုလက်မှုအတတ်ပညာ၊ လုပ်ငန်းဆိုင်ရာကျွမ်းကျင်မှု အတတ်ပညာ နှင့် အသိပညာအား သင်ယူခြင်း(ဤဇယား၏ ပညာတော်သင်ခြင်း နှင့် ကျောင်းတက်ခြင်းတွင် ဖော်ပြထားသောအကြောင်းအရာများ ဖယ်ရှား မပါဝင်ပါ။)
မိသားစုမိခိုနေထိုင်ခြင်း	ဇယား၁၊ဇယား၂၊ဇယား၃တွင် ဖော်ပြထားသော နေထိုင်ခွင့်အမျိုးအစား (သံတမန်ရေးရာအစိုးရပိုင်းဆိုင်ရာ နှင့် ကာလတိုနေထိုင်ခြင်း ဖယ်ရှား မပါဝင်ပါ။)ကိုဆောင် နေထိုင်သောသူ နှင့် ဤဇယား၏ ပညာတော်သင်ခြင်း၊ကျောင်းတက်ခြင်း(သို့)အလုပ်ပညာသင်ယူခြင်း နေထိုင်ခွင့်အမျိုးအစား ကိုင်ဆောင် နေထိုင်သောသူအား မိခိုနေထိုင်နေသောအိမ်ထောင်ဖက် နှင့် သားသမီးများအနေဖြင့် နေ့စဉ် နေထိုင်လှုပ်ရှားခြင်း

(၅)

နေထိုင်ခွင့်အမျိုးအစား	ဂျပန်နိုင်ငံတွင်းတွင်ပြုလုပ်နိုင်သောလှုပ်ရှားဆောင်ရွက်ချက်များ
အထူးသတ်မှတ်လှုပ်ရှားဆောင်ရွက်မှု	တရားရေးဝန်ကြီးထံမှ နိုင်ငံခြားသားတဦးတယောက်ချင်းအား အထူးအနေဖြင့် သတ်မှတ် အသိအမှတ်ပြုသော လှုပ်ရှားဆောင်ရွက်မှု

တွဲဖက်ဇယား(၂) (ပုဒ်မအမှတ်၂ / ၂ ၊ ပုဒ်မအမှတ်၁၉ နှင့်ဆက်စပ်)

နေထိုင်ခွင့်အမျိုးအစား	ဂျပန်နိုင်ငံတွင်းတွင်ပြုလုပ်နိုင်သောလှုပ်ရှားဆောင်ရွက်ချက်များ
အမြဲတမ်းအတည်တကျနေထိုင်သူ	တရားရေးဝန်ကြီးက အမြဲတမ်းအတည်တကျနေထိုင်ခြင်းအား အသိအမှတ်ပြုထားရှိသူ
ဂျပန်လူမျိုး၏ အိမ်ထောင်ဖက်အပါအဝင် မိသားစုဝင်များ	ဂျပန်လူမျိုး၏ အိမ်ထောင်ဖက်(သို့)တရားမဥပဒေ(၁၈၉၆ခုနှစ် ဥပဒေအမှတ်၈၉) အမှတ်၈၁၇/၂၏ ပြဋ္ဌာန်းချက်အရ အထူးမွေးစားကလေး နှင့် ဂျပန်လူမျိုး၏ သားသမီးအဖြစ် မွေးဖွားခဲ့သူ
အမြဲတမ်းအတည်တကျနေထိုင်သူ၏ အိမ်ထောင်ဖက်အပါအဝင် မိသားစုဝင်များ	အမြဲတမ်းအတည်တကျနေထိုင်ခွင့်အမျိုးအစား ကိုင်ဆောင် နေထိုင်သောသူ(သို့)အထူးအမြဲတမ်းအတည်တကျနေထိုင်သူ(အောက်တွင် အမြဲတမ်းအတည်တကျနေထိုင်သူ ဟုခေါ်ဆိုမည်။)၏ အိမ်ထောင်ဖက် နှင့် အမြဲတမ်းအတည်တကျနေထိုင်သူ၏ သားသမီး အဖြစ် ဂျပန်နိုင်ငံတွင်း၌ မွေးဖွားပြီး၊ ထိုနောက်တွင်လည်း ဂျပန်နိုင်ငံတွင်း၌ဆက်လက်နေထိုင်သူ
ကြာရှည်နေထိုင်သူ	တရားရေးဝန်ကြီးက အထူးအကြောင်းရင်းအား ထောက်ထားခါ၊ နေထိုင်ခွင့်ပြုသက်တမ်းကာလ သတ်မှတ်ပြီး နေထိုင်ခွင့်ပြုထားသောသူ

သက်ဆိုင်ရာအဖွဲ့အစည်းများစာရင်း

ကုလသမဂ္ဂဒုက္ခသည်များဆိုင်ရာ မဟာမင်းကြီးရုံး (UNHCR)	ရှိဘုရမြို့နယ်၊တိုကျိုမြို့	၀၃-၃၄၉၉-၂၀၇၅
အပြည်ပြည်ဆိုင်ရာရွှေ့ပြောင်းနေ ထိုင်မှုဆိုင်ရာအဖွဲ့ (IOM)	မိနတိုးမြို့နယ်၊တိုကျိုမြို့	၀၃-၃၅၉၅-၂၄၈၇
အာရှလူမှုဖူလုံရေးနှင့်ပညာရေးအဖွဲ့ ဒုက္ခသည်များဆိုင်ရာဌာနချုပ်	မိနတိုးမြို့နယ်၊တိုကျိုမြို့	၀၃-၃၄၄၉-၇၀၁၁
ဂျပန်ကြက်ခြေနီအသင်း	မိနတိုးမြို့နယ်၊တိုကျိုမြို့	၀၃-၃၄၃၈-၁၃၁၁
ကာရီတက်စ်ဂျပန် (Caritas Japan) (ခရစ်ယာန်ဘာသာဆိုင်ရာ အသင်း)	ခိုးတိုးမြို့နယ်၊တိုကျိုမြို့	၀၃-၅၆၃၂-၄၄၃၉
လစ်ရှီးခိုးစေးကိုင် (Rissho kosei-kai) (ဗုဒ္ဓဘာသာဆိုင်ရာ အသင်း)	စုဂိနာမိမြို့နယ်၊တိုကျိုမြို့	၀၃-၃၃၈၃-၁၁၁၁
ဂျပန်ဧဝံဂေလူတေးဂိုဏ်းအသင်း (Japan Evangelical Lutheran Association) (ခရစ်ယာန်ဘာသာဆိုင်ရာ အသင်း)	ရှိဘုရမြို့နယ်၊တိုကျိုမြို့	၀၃-၃၄၄၇-၁၅၂၁
အပြည်ပြည်ဆိုင်ရာကယ်ဆယ်ရေး အဖွဲ့ဌာန	ရှိနာဂါဝါမြို့နယ်၊တိုကျိုမြို့	၀၃-၃၇၉၉-၁၀၀၁
ဂျပန်ဒုက္ခသည်ကောင်စီ (RCJ)	ရှိနာဂါဝါမြို့နယ်၊တိုကျိုမြို့	၀၃-၃၄၄၄-၈၈၆၅
တိုကျို နိုင်ငံခြားသားများနေထိုင်မှုဆိုင် ရာအထွေထွေမေးမြန်းစုံစမ်းရေးဌာန	မိနတိုးမြို့နယ်၊တိုကျိုမြို့	၀၃-၅၇၉၆-၇၁၁၂
ယိုကိုဟားမား နိုင်ငံခြားသားများနေ ထိုင်မှုဆိုင်ရာအထွေထွေမေးမြန်းစုံစမ်း ရေးဌာန	နာကမြို့နယ်၊ယိုကိုဟားမားမြို့	၀၄၅-၆၅၁-၂၈၅၁-၂
အိုစကာ နိုင်ငံခြားသားများနေထိုင်မှု ဆိုင်ရာအထွေထွေမေးမြန်းစုံစမ်းရေးဌာန	ချူးအိုးမြို့နယ်၊အိုစကာမြို့	၀၆-၆၉၄၁-၃၇၀၁
ကိုဘေး နိုင်ငံခြားသားများနေထိုင်မှုဆိုင် ရာအထွေထွေမေးမြန်းစုံစမ်းရေးဌာန	ချူးအိုးမြို့နယ်၊ကိုဘေးမြို့	၀၇၈-၃၂၆-၅၁၄၁
နာဂိုရာ နိုင်ငံခြားသားများနေထိုင်မှုဆိုင် ရာအထွေထွေမေးမြန်းစုံစမ်းရေးဌာန	နာကမြို့နယ်၊နာဂိုရာမြို့	၀၅၂-၂၂၃-၇၃၃၆-၇
ဟီရိုရှီးမား နိုင်ငံခြားသားများနေထိုင်မှု ဆိုင်ရာအထွေထွေမေးမြန်းစုံစမ်းရေးဌာန	နာကမြို့နယ်၊ဟီရိုရှီးမားမြို့	၀၈၂-၅၀၂-၆၀၆၀
ဇုဆူအိုကာ နိုင်ငံခြားသားများနေထိုင်မှု ဆိုင်ရာအထွေထွေမေးမြန်းစုံစမ်းရေးဌာန	ဟာကာတာမြို့နယ်၊ဇုဆူအိုကာမြို့	၀၉၂-၆၂၆-၅၁၀၀
စင်းဒိုင် နိုင်ငံခြားသားများနေထိုင်မှုဆိုင် ရာအထွေထွေမေးမြန်းစုံစမ်းရေးဌာန	မိရာဂီနိုမြို့နယ်၊စင်းဒိုင်မြို့	၀၂၂-၂၉၈-၉၀၁၄

ဒုက္ခသည်အသိအမှတ်ပြုရေးဆိုင်ရာလုပ်ငန်းရှင်းလင်းပြသဇယား

